



# करोड़ों का आफर ले एनआइटी पहुंच रही कंपनियां

जागरण संवाददाता, पटना : राष्ट्रीय प्रौद्योगिकी संस्थान (एनआइटी) के छात्रों को अब करोड़ का पैकेज मिलने लगा है। वर्ष 2022 में संस्थान के दो छात्रों को एक करोड़ रुपए से अधिक का जाब आफर किया गया है। फेसबुक ने इलेक्ट्रॉनिक्स की अदिति को एक करोड़ 60 लाख रुपये जबकि अमेजन ने कंप्यूटर साइंस के अभिषेक कुमार को एक करोड़ छह लाख का पैकेज आफर किया है। इससे एनआइटी पटना का कद बढ़ा है। एनआइटी के वर्ष 2021 की राष्ट्रीय संस्थागत रैंकिंग फ्रेमवर्क (एनआइआरएफ) में भी सुधार हुआ है। नतीजतन बड़ी कंपनियां इसकी तरफ आकर्षित हुई हैं।

वर्ष 2018 में प्लेसमेंट के लिए एनआइटी में 55-60 कंपनियां आती थीं। 2022 में इनकी संख्या बढ़कर 140 हो गई। यहां के औसत पैकेज में भी सुधार हुआ है। पहले यह सात

- फेसबुक ने इलेक्ट्रॉनिक्स की अदिति को दिया 1.6 करोड़ का पैकेज
- अमेजन ने कंप्यूटर साइंस के अभिषेक को दिया 1.06 करोड़ का आफर



लाख 71 हजार था, जो अब 12 लाख 91 हजार तक पहुंच गया है। पहले जाब आफर भी 92 प्रतिशत था। यह बढ़कर 130 प्रतिशत तक पहुंच गया है।

कंप्यूटर इंजीनियरिंग और इलेक्ट्रॉनिक्स की डिमांड अधिक : बीते पांच वर्षों के जाब आफर पर गौर करें तो संस्थान में सबसे अधिक कंप्यूटर साइंस इंजीनियरिंग (सीएसई) व इलेक्ट्रॉनिक्स इंजीनियर (ईसी) के छात्रों की मांग है। वर्ष 2018 में

वर्ष 2018 संस्थान की एनआइआरएफ रैंकिंग 184 थी, यह 2021 में 72 पर आ गयी। इस वर्ष रैंकिंग में और सुधार होने की गुंजाइश है। टीम वर्क के बेहतर होने के कारण संस्थान के शैक्षणिक गुणवत्ता में सुधार आया है। इसके कारण प्लेसमेंट के लिए भी बड़ी कंपनियां आ रही हैं। जाब आफर के साथ पैकेज भी बढ़े हैं। इससे संस्थान के प्रति छात्रों में काफी उत्साह भी बढ़ा है।

प्रो. प्रदीप कुमार जैन, निदेशक, एनआइटी पटना

कंप्यूटर साइंस में 80 ने जाब के लिए रजिस्टर किया और 94 आफर मिले। इलेक्ट्रॉनिक्स में 52 विद्यार्थियों में से 40 को ही जाब आफर हुआ। वर्ष 2019 में सीएसई 82 में 101 तथा ईसी में 55 में 58 आफर मिले। 2020 में सीएसई में 80 में 110 तथा ईसी में 67 में 65 आफर मिले। 2021 में सीएसई में 115 में 168 तो ईसी 68 में 65 जाब आफर दिए गए। वर्ष 2022 में कंप्यूटर साइंस इंजीनियरिंग में 158 ने प्लेसमेंट के लिए रजिस्टर किया।